

“మధురమైన పిల్లలారా - ధర్మకార్యము ఇంటినుండి ప్రారంభమౌతుంది (చారిటీ బిగిన్స్ అట్ హోమ్/Charity Begins At Home). మీ పరివారములోని వారికి మొదట జ్ఞానమివ్వండి.

మీ తోటి వారి కళ్యాణము చేయండి”

ప్రశ్న:- ఏ శ్రీమతము పాలన చేయు పిల్లలు తమ స్థితిని ఏకరసంగా ఉంచుకోగలరు?

సమా:- స్థితిని ఏకరసంగా చేసుకునేందుకు తండ్రి శ్రీమతము - పిల్లలూ, ప్రతి రోజూ అమృతవేళలో లేచి చాలా ప్రీతిగా తండ్రిని స్మృతి చేయండి. స్వయాన్ని ఆత్మగా భావించి బాబా వినిపించుదానిని చక్కగా వినండి. స్మృతి చేయకుంటే వర్ణ ఆలోచనలు నడుస్తాయి, వర్ణ సంకల్పాలు వస్తాయి. అందువలన బాబా సలహా ఇస్తున్నారు - పిల్లలూ, ప్రతి రోజూ ఉదయమే లేచి నడుస్తూ, తిరుగుతూ, తింటూ, భోజనము తయారు చేస్తూ ఒక్క బాబాను మాత్రమే స్మృతి చేస్తామని మీకు మీరే ప్రతిజ్ఞ చేసుకోండి.

ఓంశాంతి. ఆత్మిక తండ్రి సర్వాత్మలకు తండ్రి అని, వారు అత్యంత ఉన్నతమైనవారని, వారినే నమ: శివాయ అని అంటారని మధురాతి మధురమైన పిల్లలకు తెలుసు. వారిని తండ్రి అని కూడా అంటారు. ఆ తండ్రి స్వర్గ రచయిత. వారిని పతితపావనులు, జ్ఞానసాగరులని అంటారు. ఇప్పుడు మేము వారి జతలో కూర్చుని ఉన్నారని మీరు భావిస్తారు. ఇది పిల్లలైన మీరు అందరికీ అర్థం చేయించాలి. ఎచ్చటైనా ఒక గీతా పాఠశాలలో కృష్ణుని ఆరడుగుల చిత్రముంటుంది. వాస్తవానికి కృష్ణుని చిన్న బాలునిగానే చూపుతారు. గీతా భగవానుడు కూడా కృష్ణుడేనని అంటారు అయితే గీతను ఎప్పుడు వినిపించారు? చిన్నతనములోనా లేక ఆరడుగులు పెరిగిన తర్వాత వినిపించారా? రాధా-కృష్ణులు జంటగా ఉండేవారు. రాధ కృష్ణునికి ఏమౌతుంది? రాధను భగవతి అని, కృష్ణుని భగవానుడు అని అంటారు. ఈ ఇద్దరికీ గల సంబంధము ఏమిటో ఎవ్వరికీ తెలియదు. కృష్ణుడు గీతోపదేశము చేస్తే ఎప్పుడు చేశాడు? మీరిటువంటి ప్రశ్నలు అడిగితే బ్రహ్మకుమార, కుమారీలు తప్ప ఈ ప్రశ్నలు ఇతరులెవ్వరూ అడగలేరని మనుష్యులు భావిస్తారు. గొప్ప-గొప్ప రాజులు మొదలైనవారు కూడా ఆ సన్యాసుల పాదాల పై తప్పక పడతారు. వారిని అడిగే ధైర్యము ఎవ్వరికీ లేదు. మీరైతే ధైర్యము చేస్తారు. బ్రహ్మకుమారీలలో ఎంత జ్ఞానమున్నదంటే వారు కూర్చుని రచయిత-రచనల జ్ఞానము ఇస్తారని అంటారు. వారి జీవిత చరిత్రను వినిపిస్తారు. శివజయంతిని జరుపుకుంటారు కదా. పూజలు మొదలైనవి చేస్తారు కదా. కావున వారు తప్పక ఎప్పుడో ఒకప్పుడు వచ్చి ఉంటారు. అందువలననే శివజయంతి పండుగ జరుపబడుతుంది. అయితే వారు ఎప్పుడు వచ్చారు? శివబాబా నిరాకారులు. వారికి తమ స్వంత శరీరము లేదు. శివజయంతి జరుపుకుంటున్నారంటే వారు శరీరములో తప్పక వచ్చి ఉంటారు. నిరాకారుని జయంతి ఎలా అవుతుంది? ఆత్మ అమరమైనది. మరణించి జన్మించినప్పుడే జయంతి జరుపబడుతుంది. ఆత్మకు జయంతి ఉండదు. ఆత్మ నాశనము లేనిది. ఆత్మ జయంతి అని అనరు. శివుడు నిరాకారులు. వారిని లింగాకార చిత్రముగా ఉంచుకుంటారు. పిల్లలైన మీకు ఈ ఆలోచనలు ఉండాలి. ఇచ్చట నుండి మీ ఇంటికి, వృత్తి-వ్యాపారాదులకు పోయినప్పుడు ఈ మాటలన్నీ బుద్ధి నుండి తొలగిపోతాయి, చింతన జరగదు. గురువులు మొదలైనవారి సంకెళ్లలో చాలా మంది ఎలా చిక్కుకొని ఉంటారో చెప్పలేము. అబలలు చాలా అమాయకముగా ఉంటారు కదా. శివజయంతి

జరుపుతారు కదా, అయితే వారు ఎవరు, ఎప్పుడు వచ్చారు, వచ్చి ఏమి చేశారు? అని వారిని అడగండి. జయంతి అనగా జన్మ. నిరాకార శివుని జన్మ దినమును జరుపుకున్నారు. వారు నిరాకారులు. కనుక వారి జన్మ దినాన్ని ఎలా జరుపుకుంటారు? ఎవరిలో వచ్చారు? ఆత్మ శరీరములోకి వచ్చినప్పుడు జన్మ తీసుకున్నారని అంటారు. ఆత్మ ఆత్మగానే ఉంటుంది. శరీరములో ప్రవేశించినప్పుడు ఆత్మ పాత్ర చేసేందుకు శరీరము తీసుకుందని అంటారు. వారు నిరాకారులు. అయితే వారు జన్మ ఎలా తీసుకున్నారు? ఎవరిలో వచ్చారు? వారిని పరమాత్మ అని అంటారు. ఇది ఎవ్వరికీ తెలియదు. అనేక శాస్త్రాలు మొదలైనవి చదువుకున్నారు కానీ ఏమీ తెలియదు. ఇప్పుడు మీరు జ్ఞానముతో సంపన్నముగా ఉన్నారు. ఇప్పుడు మీరు జ్ఞానమే వినిపించాలి. కొంతమంది 2-3 సంవత్సరాలు వస్తారు, తర్వాత వారిలో అజ్ఞానము ప్రవేశిస్తుంది. బాబా మరలా అజ్ఞానాన్ని తొలగించి జ్ఞానధారణ చేయిస్తారు. ఇప్పుడు పిల్లలైన మీకు జ్ఞానమివ్వబడుతుంది. అయితే పురుషుడు జ్ఞానములో, స్త్రీ అజ్ఞానములో ఉంటే హంస-కొంగల వలె అవుతారు. అందువలన మొదట స్త్రీకి జ్ఞానమివ్వాలి. స్త్రీ తన పతిని ఈశ్వరుడు, గురువుగా అంగీకరిస్తుంది. అందువలన స్త్రీ గురువు ఆజ్ఞను అంగీకరించాలి కదా. ఇది ఇక్కడి విషయము. అక్కడ ఆజ్ఞను ఒప్పుకొనుట, ఒప్పుకోకపోవుట అనే ప్రశ్నే ఉండదు. అక్కడ అందరూ ప్రీతిగా నడుచుకుంటారు. అక్కడ ఇటువంటి విషయమేదీ ఉండదు కనుక ధర్మకార్యము ఇంటి నుండే ప్రారంభమవ్వాలి. స్త్రీ జ్ఞానములో వస్తూ పతి రాకుండా స్త్రీ ఉంటే ఏమి చేయగలదు! భూ-భూ చేస్తూ ఉండాలి. పిల్లలు కూడా భ్రమరము వలె భూ-భూ చేస్తూ ఉండాలి. మీ తోటివారి కళ్యాణము చేయాలి. వారికి కూడా తండ్రిని స్మృతి చేయండని తెలపాలి. ఇప్పుడు యుద్ధము మీ ముందే నిలబడి ఉంది. బాబా వచ్చి ఉన్నారు. ఓ పతితపావనా! రండి అని మనుష్యులు పిలుస్తూ ఉంటారు. పతిత ప్రపంచము వినాశనము కావలసి ఉన్నప్పుడు మీరు మరలా ఎందుకు పతితముగా అవుతారు! తల్లి జ్ఞానములో ఉంటే తోటివారందరి కళ్యాణము చేయుట ఆమె కర్తవ్యము. ఇప్పుడు మీరు తండ్రి ద్వారా 21 జన్మలకు రాజ్యమంతా తీసుకుంటారు. మీ పై ఎవ్వరూ చేయి వేయలేరు అనగా మిమ్ములను ఎవ్వరూ ఏమీ చేయలేరు. మీరు విశ్వమంతటికీ అధికారులుగా అవుతారు. ఎంత తేడా ఉందో చూడండి. ఇటువంటి వారసత్వమును ఇచ్చేవారిని ఎంతగా స్మృతి చేయాలి! ఇచ్చట రోజంతా శివబాబాను స్మృతి కూడా చేయనివారు చాలామంది ఉన్నారు. రోజంతా ఇంటి పనులలో, వృత్తి వ్యాపారాదుల చిక్కులలోనే ఉంటారు. లేకుంటే అమృతవేళనే లేచి తండ్రిని చాలా ప్రేమతో స్మృతి చేయాలి. బాబా, మేము ప్రతిజ్ఞ చేస్తున్నాము, మీ నుండి మేము తప్పక వారసత్వము తీసుకుంటాము, బాబా మీరు ఎంత మధురమైనవారు! మీ స్మృతి ద్వారా మా వికర్మలు వినాశనమౌతాయి అని లోలోపల మీతో మీరే మాట్లాడుకోవాలి. దీనినే విచార సాగర మధనము చేయుట అని అంటారు. బాబా, మీ నుండి మేము పూర్తిగా వారసత్వము తీసుకునే తీరుతాము. ఇప్పుడు మేము తమోప్రధానము నుండి సతోప్రధానంగా తప్పక తయారవుతాము. అప్పుడే సత్యయుగ రాజధానిని పొందుతాము. బాబా, మిమ్ములను మేము నిరంతరము స్మృతి చేస్తాము. 63 జన్మలలో మేము ఎన్నో పాపాలు చేశాము. తల పై ఎంతో పాప భారముంది కావున మేము మిమ్ములను చాలా స్మృతి చేస్తాము. బాబా, మేము వంట చేస్తున్నా, బయట తిరుగుతున్నా, మీ స్మృతిలోనే ఉంటాము. ఈ విధంగా బాబాతో మాట్లాడుతూ ప్రతిజ్ఞ చేస్తే వికర్మలు వినాశనమౌతావోతాయి. బాబా, మేము మీ స్మృతిలోనే భోజనము తయారు

చేస్తాము. మేము తప్పక సత్యోప్రధానముగా తయారవ్వాలి. ఒకవేళ రేపటి రోజే శరీరము వదిలితే మేము సత్యోప్రధానంగా అవ్వలేము. వ్యత్యువును గురించి భయముంటుంది కదా. బాబా, మేము జీవించి ఉండే మీ ద్వారా వారసత్వము తప్పక తీసుకుంటాము. రోజంతటిలో ఎంత స్మృతి చేశామో చూసుకోవాలి. ఎటువంటి పరిస్థితులలోనైనా స్మృతియాత్రలో తప్పక ఉండాలి. గృహస్థ వ్యవహారములో కూడా ఉండాలి. యుక్తిగా నడుచుకోవాలి. ఇటువంటి తీవ్ర వేగముతో పురుషార్థములో లగ్నమౌతే స్మృతి కూడా ఉంటుంది, ఆయువు కూడా పెరుగుతుంది. భవిష్యత్తులో మీ ఆయుష్షు పెరుగుతుంది. స్మృతి చేయకుంటే పదవి కూడా తగ్గిపోతుంది. పురుషార్థము చేసి తండ్రి నుండి వారసత్వము తీసుకోవాలి కదా. స్వదర్శన చక్రధారులుగా కూడా అవ్వాలి. ఉదాహరణానికి హిందువులను, క్రైస్తవులుగా మార్చేందుకు నస్త్ చాలా చోట్లకు తిరుగుతూ ఉంటారు. ఇండ్లకు, దుకాణాలకు వెళ్లి బైబుల్ తీసుకోండి, ఇది తీసుకోండి, మా క్రైస్తవ ధర్మము చాలా సుఖమునిస్తుంది అని చెప్తూ ఉంటారు. వారిది కూడా ఒక సంస్థ. అలాగే బొద్దుల సంస్థ కూడా ఉంది. మీరు ఏమి చేస్తున్నారో హిందువులకు తెలియదు. హిందూ ధర్మములోని వారిని క్రైస్తవులుగా చేస్తూ ఉంటారు. మీరు ప్రదర్శనీలలో ఎంతగానో అర్థం చేయిస్తూ ఉంటారు. వారి అభిప్రాయము కూడా వ్రాసి ఇస్తారు. ఇంటికి వెళ్తునే సమాప్తమైపోతుంది. కోతుల ముందు రత్నాలు ఉంచితే వాటిని రాళ్ళు అనుకొని పారేస్తాయని గాయనము చేయబడింది. అలాగే ఈ అవినాశి జ్ఞానరత్నాలను కూడా వారు రాళ్ళుగా భావించి పారేస్తారు. కొంచెము కూడా అర్థం చేసుకోరు. ఈ ధర్మానికి చెందినవారికే టచ్ అవుతుంది. విషయము చాలా సులభమైనది. తండ్రి స్వర్గ రచయిత. ఆ తండ్రి భారతదేశములో ఒక్కసారి మాత్రమే వస్తారు.

తండ్రి అంటున్నారు - మీరు పతితపావనుడనైన నన్ను అనగా మీ తండ్రినైన నన్ను పిలుస్తూ వచ్చారు. నేను ఇప్పుడు మిమ్ములను స్వర్గానికి అధికారులుగా చేసేందుకు వచ్చాను. మీరు కూడా మేము ఈ భ్రష్టాచారి సృష్టిని శ్రేష్టాచారి సృష్టిగా తయారు చేసే తీరుతామని అంటారు. ఇప్పుడు అందరూ నరకవాసులుగా ఉన్నారు. ఇప్పుడు మీరు శివబాబా శ్రీమతమును అనుసరిస్తున్నారు. శివ భగవానువాచ - నేను మిమ్ములను స్వర్గానికి అధికారులుగా, రాజాధి రాజులుగా తయారు చేస్తాను. గీతలో చాలా బాగా వ్రాయబడి ఉంది. అందులో ఈ సాధువులను కూడా ఉద్ధరించుటకు నేను వస్తానని అన్నారు. కాబట్టి దీనిని వారికి కూడా వినిపించాలి కదా. పతితపావన సీతారామా అని పిలుస్తారు. ఇప్పుడు దీని అర్థము కూడా వారికి తెలియదు. అందరూ భక్తులే అనగా సీతలుగా ఉన్నారు. వారు ఓ రామా, వచ్చి సీతలైన మమ్ములను ఉద్ధరించండి అని పిలుస్తారు. మరలా రఘుపతి రాఘవ రాజా రామ..... అని కూడా అంటారు. వాస్తవానికి ఇది రాజా రాముని మాట కాదు. శివునికి బదులుగా కృష్ణుని పేరు వేయడమే చాలా ముఖ్యమైన తప్పు. కృష్ణుని, రాముని నల్లగా ఎందుకు చూపారని అడగాలి. సత్య శ్రేతాయుగాలలో సుందరముగా ఉండి తర్వాత మళ్ళీ శ్యామముగా (నల్లగా) అవుతారు. మొదటిది బంగారు యుగము, తర్వాత వెండి యుగము, తర్వాత రాగి, తర్వాత ఇనుప యుగాలు వస్తాయి. ఇప్పుడిది ఇనుప యుగము. బంగారు యుగము ఉన్నప్పుడు ఎంతో గౌరవముండేది. కావున మీరు వెళ్లి యుక్తిగా తెలపాలి. వారు త్వరగా వారి హఠమును వదిలిపెట్టరు. వ్యక్తము ఆయువు చాలా ఎక్కువైనప్పుడు శిఖిలావస్థను చేరుకుంటుంది. ఈ ప్రపంచానికి కూడా ఆయువు ఉంటుంది కదా. నూతన ప్రపంచము, పాత ప్రపంచము. పాతదనగా కలియుగము,

తమోప్రధాన ప్రపంచము. ఇందులో ఒక్కరు కూడా సత్యోప్రధానంగా ఉండరు. ఇప్పుడు తమోప్రధానత సమాప్తమవ్వనున్నది. నూతన ప్రపంచాన్ని ఎవరు స్థాపన చేస్తారు? ఆ తండ్రి చేస్తారు. అలాగని ప్రళయము జరగదు. పతితులుగా అయినప్పుడే తండ్రిని పిలుస్తారు. వచ్చి పావనముగా తయారు చేయమని అడుగుతారు. వారు తప్పక పాత ప్రపంచములోనే వస్తారు. పతితపావనులైనందున వారు అంతిమ సమయములోనే వస్తారు. వారు స్వయంగా చెప్తున్నారు - నేను కల్వ-కల్వము కల్వము యొక్క సంగమ యుగములో పావన ప్రపంచముగా తయారు చేసేందుకు వస్తాను. ఇప్పుడిది సంగమ యుగము. ఇప్పుడు తండ్రి అందరినీ సద్గతిలోకి తీసుకెళ్తారు. కావున అటువంటి తండ్రి శ్రీమతము పై నడవాలి కదా. మీ స్థితిని తయారుచేసుకోవాలి. ఉదయమే లేచి తండ్రిని స్మృతి చేయాలి. స్వయాన్ని ఆత్మగా భావించాలి. ఇవన్నీ శరీరములోని అవయవాలు. తండ్రి అంటున్నారు - పిల్లలారా, నేను మీకు వినిపించేదానిని మాత్రమే బాగా వినండి. ముక్తి-జీవనముక్తి కొరకు ఇతరుల మాటలేవీ వినకండి. పావనముగా తయారు చేసేందుకు పరంధామము నుండి తండ్రి వచ్చారు. మళ్ళీ మీరు పాత శాస్త్రాలను ఎందుకు స్మృతి చేస్తారు? భగవంతుడు లభించాలనే భక్తి చేస్తారు. వారు సర్వుల సద్గతిదాత అయిన తండ్రి కదా. తండ్రి తప్ప ఈ జ్ఞానమును ఎవ్వరూ ఇవ్వలేరు. ఈ లక్ష్మీనారాయణులకు కూడా ఈ రాజ్యము ఎలా లభించింది? ఆత్మ ఒక బిందువు. ప్రకాశించే ఒక విచిత్ర నక్షత్రము. తండ్రి చెప్తున్నారు - మీరు నన్ను పరమాత్మ, సుప్రీమ్ సోల్ అని అంటారు. లౌకిక తండ్రిని ఎప్పుడైనా పరమాత్మా! అని అంటారా? పరంధామంలో ఉన్న ఆ తండ్రినే పరమాత్మ లేక సుప్రీమ్ సోల్ అని అంటారు. వారు మీ తండ్రి. వారు వచ్చి ఇతనిలో ప్రవేశిస్తారు. గురువు శిష్యుని ప్రక్కనే కూర్చుంటాడు కదా. ఈ విషయాలు ఏ శాస్త్రాలలోనూ లేవు. వారు మన తండ్రి అని ఇప్పుడు మీకు తెలుసు. 5 వేల సంవత్సరాల క్రితము కూడా తండ్రి యెగము నేర్పించారు - నన్ను స్మృతి చేయండి, విష్ణుపులిని స్మృతి చేయండి. ఈ విధంగా సంగమ యుగములోనే చెప్తారు. సత్యయుగములో ఒకే ధర్మముండేది. కావున ఇప్పుడు మరలా ఒకే ధర్మముగా అవుతుంది కదా. మిగిలిన ఈ ధర్మాలన్నీ వినాశనమైపోతాయి. ఇది అదే సమయము. తండ్రి అంటున్నారు - నన్ను స్మృతి చేస్తే నేను మిమ్ములను విశ్వానికి యజమానులుగా తయారు చేస్తాను. తండ్రి స్మృతి ద్వారానే మీరు తమోప్రధానము నుండి సత్యోప్రధానంగా అవుతారు. తండ్రి అంటున్నారు - మంచిరీతిగా సర్వీసు చేయు పిల్లలను నేను స్మృతి చేస్తాను. ఎందుకనగా వారు నాకు సహాయకారులు. చాలామందికి కళ్యాణము చేయువారే నాకు ప్రియమైనవారు. మీకు ఒక్క తండ్రి మాత్రమే ప్రియముగా అనిపిస్తారు ఎందుకనగా వారి ద్వారా మీకు వారసత్వము లభిస్తుంది. అందువలన పిల్లలైన మీరు మంచిరీతిగా పురుషార్థము చేయాల్సి వస్తుంది. స్మృతియాత్రలో ఉండాలి. వ్యర్థ ఆలోచనలు కూడా చాలా వస్తాయి. భక్తిమార్గంలో స్వయాన్ని బలి చేసుకుంటారు. శివుని దర్శనము చేసుకునేందుకు చాలా శ్రమ చేస్తారు. తండ్రి స్మృతి ద్వారా పాపాలు నిర్మూలమౌతాయని, 21 జన్మలకు వారసత్వము కూడా లభిస్తుందని మీరు భావిస్తారు. దర్శనమైనందున పాపాలేమీ నశించవు. మనలను విశ్వానికి యజమానులుగా తయారుచేసే తండ్రిని చాలా ప్రేమతో స్మృతి చేయాలి. ఇప్పుడు మనము ఎలా తయారవబోతున్నారో మీ బుద్ధిలో ఉంది. మరుసటి జన్మలో మనము ఇలా(లక్ష్మీనారాయణుల వలె) తయారౌతాము. సత్యయుగములో రాకుమారుడు, రాకుమార్తెలుగా తయారయ్యేందుకే ఈ కాలేజి

ఉంది. తండ్రి వచ్చి ధర్మముతో పాటు దైవ రాజ్యమును కూడా స్థాపన చేస్తారు. మంచిది.

మధురాతిమధురమైన ఆత్మికపిల్లలకు మాత-పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్టే.
ధారణ కొరకు ముఖ్య సారము:-

1. తండ్రి ముక్తి-జీవన్ముక్తుల కొరకు వినిపించే జ్ఞాన విషయాలన్నీ బాగా విని ధారణ చేయాలి. మిగిలినవన్నీ మర్చిపోవాలి. మీ కళ్యాణము, మీ లౌకిక పరివార కళ్యాణము చేయాలి.
2. వ్యర్థ ఆలోచనలను సమాప్తము చేసేందుకు ఉదయమే లేచి విచార సాగర మథనము చేయాలి. పృథివ్యాత్రలో లగ్నమై ఉండాలి.

వరదానము:- “ ఒక్క తండ్రితో యోగముంచి సర్వుల సహాయోగాన్ని ప్రాప్తి చేసుకునే సత్యమైన యోగీ మరియు సహాయోగీ భవ ”

ఎవరు ఎంత యోగులుగా ఉంటారో, వారికి అంతగా సర్వుల నుండి సహాయోగము తప్పక ప్రాప్తిస్తుంది. యోగుల సంబంధము లేక స్నేహము బీజముతో ఉన్న కారణంగా ఆ స్నేహానికి బదులుగా వారికి అందరి సహాయోగము ప్రాప్తి అవుతుంది. కనుక బీజముతో యోగము జోడించేవారు, బీజానికి స్నేహమనే నీటిని ఇచ్చేవారు సర్వాత్మల ద్వారా సహాయోగమనే ఫలాన్ని ప్రాప్తి చేసుకుంటారు. ఎందుకంటే బీజముతో యోగమున్నందున పూర్తి వృక్షంతో కనెక్షన్ ఉంటుంది.

సోగ్గిన్:- “ పాత సంస్కారాలను నావి అనుట అనగా పురుషార్థాన్ని బలహీనం చేసుకోవడం ”

